

Kommunustýrisskipan

fyri

Fugloyar Kommunu

KAPITTUL I KOMMUNUSTÝRIÐ

§1. Kommunustýrið í Fugloyar kommunu hefur 3 limir¹, ið verða valdir eftir kommunalu vallógini. (KSL §5,2)

Stk. 2. Kommunustýrið ásetur nærri reglur um sína málsmannagongd í eini fundarskipan². (KSL §5,3)

Stk. 3. Kommunustýrið ásetur nærri reglur um starvsfólkaviðurskiptini í eini starvsfólkaskipan³. (KSL §5,4)

§2. Kommunustýrið velur ein borgarstjóra, sum er settur í 1/4 brøk og ein varaborgarstjóra⁴. (KSL §6. Sí tó §58)

KAPITTUL II SAMSÝNINGAR

§3. Kommunustýrið verður lønt soleiðis⁵:

Borgarstjóri	
Varaborgarstjóri ⁶	
Kommunustýrslimir fyri:	
Kommunustýrisfundir	
Samsýningar til :	
Tiltakslimir	
Ikki-kommunustýrslimir	

Stk. 2. Borgarstjórin hefur eftirlønarskipan⁷ sum er góðkend av kommunustýrinum og lýkur ásetingarnar í §13 í kunngerð nr. 93/2013. (er bert fyri borgarstjórar sum eru settir í 1/2 brøk ella meir)

KAPITTUL III BORGARSTJÓRIN

§4. Nærri reglur um virksemi borgarstjórans í samband við kommunustýrisfundir verða ásettar í fundarskipanini.

§5. Borgarstjórinn hefur dagligu leiðsluna av kommunalu fyrisingini samb. kapittul 4, 6 og 8 í kommunustýrslógini. (KSL §20)

Stk. 2. Borgarstjórinn skal ansa eftir, at tey mál, ið krevja kommunustýrisviðgerð, fáa tílíka viðgerð, og at neyðug ummæli verða fingin. (KSL §21, 2)

Stk. 3. Borgarstjórinn skal síggja til, at málini verða avgreidd uttan óneyðuga seinking. Borgarstjórinn kann krevja allar upplýsingar um mál og málsavgreiðslu, sum eru hjá nevndum og starvsfólkum. (KSL §21, 2)

Stk. 4. Borgarstjórinn ansar eftir, at farið verður fram eftir samtyktum kommunustýrisins. Um borgarstjórinn verður varugur við, at tað ikki fyriliggur játtan fyri eini ætlan, verður málið at leggja fyri kommunustýrið. (KSL §21, 4)

§6. Borgarstjórinn stjórnar fíggjarviðurskiftum og roknskaparhaldi kommununnar, og hefur eftirlit við allari umsiting kommununnar, ið hefur við peningalig og fyrisingarlígg viðurskifti at gera. (KSL §58, 3)

Stk. 2. Borgarstjórinn saman við skrivaranum ásetur nærri reglur um mannagongdir í eini bókhaldsskipan, ið gjølla sýnir, hvussu kommunuognin verður umsitin. (KSL §38, 3)

§7. Borgarstjórinn skal gera uppskot til fíggjarætlan. (KSL §39)

Stk. 2. Við hvørja upphædd í uppskotinum skal vera viðmerkt:

- 1) tann upphædd, ið verður skotin upp fyri komandi ár,
- 2) tann upphædd, ið er avsett fyri verandi fíggjarár og
- 3) tann upphædd, ið er inngoldin ella brúkt í farna fíggjarári.

Stk. 3. Viðmerkingar skulu vera við hvørja konto um undir hvørjum treytum upphæddin kann brúkast og hvør ið hefur ábyrgd av kontoini.

Stk. 4. Tær íleggingar- og fíggarætlanir, ið borgarstjórin hevur gjørt, verða lagdar fram saman við uppskotinum til ársfíggarætlanina. Við uppskotinum skulu eisini fylgja upplýsingar um tær fíggarligu broytingar, sum kunnu væntast í komandi fíggarári.

§8. Hevur borgarstjórin forfall, yvirtekur varaborgarstjórin uppgávarnar í samband við fundarleiðsluna og aðrar uppgávar, í tann mun borgarstjórin áleggur honum. (KSL §24)

KAPITTUL IV ONNUR VIÐURSKIFTI

§9. Kommunustýrislimur kann skrivliga heita á borgarstjóran um at fáa upplýsingar og tekniska hjálp í samband við fyrrireiking til fundir. (KSL §16)

Stk. 2. Borgarstjórin ansar eftir at allir kommunustýrislimirnir fáa upplýsingarnar sum eru útvegaðir samb. stk.1.

§10. Beinleiðis atgongd til skjalagoymsluna er avmarkað til borgarstjóran og skrivaran/journalføraran⁸. (kunngerð nr. 1 frá 25.07.95)

Stk. 2. Borgarstjórin saman við skrivaranum setur nærri reglur um mannagongdir viðvíkandi journalskipanini. (KSL §17)

§11. Listi yvir virðisbrøv og ogn hjá kommununi er goymdur í Ognarskipanini hjá Fugloyar Kommununi.

§12. Grannskoðari hjá kommununi er P/f Januar.

§13. Hesar viðtøkur fáa gildi tann 1. januar 2021.

Stk. 2. Uppskot til broytingar í hesum viðtøkum og uppískoyti skulu verða viðgjørd á tveimum kommunustýrisfundum og skulu í minsta lagi vera 14 dagar ímillum hvønn fundin.

¹ Kommunustýrisslógin fyriskipar í §5, stk.2, at talið á kommunustýrisslimum í kommunum við færri en 500 íbúgvum skal vera 5 og við færri en 100, 3 limir. Sí §58.

² Fundarskipanin skal ekki góðkennast av landsstýrinum, men kommunan hevur skyldu at gera hana.

³ Starvsfólkaskipanin skal ekki góðkennast av landsstýrinum, men kommunan hevur skyldu at gera hana.

⁴ Sambært lógarinnar §6, stk. 3 kann stýrisskipanin fyriskipa, at valdir verða ein fyrsti og ein annar varaborgarstjóri. Verður hetta fyriskipað, verður orðingin av §2 soleiðis, at aftaná "...borgarstjóra og", verður sett: "tveir varaborgarstjórar, sum verða valdir undir einum eftir lutfallsvalháttinum soleiðis at tann fyrst valdi verður 1. varaborgarstjóri og hin 2. varaborgarstjóri."

⁵ Ásetingin um at fastlöntur ikki kunnu fáa fundarsamsýning er ikki galdandi tá aðrir enn kommunustýrið lóna.

⁶ Varaborgarstjórin kann í mesta lagi verða løntur við 10% av borgarstjóralønini.

⁷ Skal bert vera við, um borgarstjórin er løntur við minst ½ brøki.

⁸ Við heimild í skjalalógini.